


Jan Terje Edwardsen, leitingarstjóri hjá Dong.

Góðar vónir um at finna olju og gass við Føroyar

-Eg haldi føroyingar hava eina realistiska og náttúrliga stöðutakan til oljuútviklingin. Sum oljufelag hava vit stórar vónir um at finna bæði olju og gass í føroysku undirgrundini, men vit mugu gera okkum greitt, at tað fara eisini at vera mong vónbrot sigur leitingarstjórin hjá danska oljufelagnum Dong, Jan Terje Edwardsen, sum herfyri vitjaði í Føroyum saman við øðrum umboðum fyri Dong.



JAN MULLER

Danska oljufelagið Dong er eitt av teimum feløgnum, sum leggur serstakliga stóran dent á at vera við í leitingini við Føroyar. Felagið er við í kanningararbeiðnum bæði við Grønland og Føroyar umframt at vera sera virkið á danskum øki.

Jan Terje Edwardsen er leitingarstjóri hjá Dong, og hann var við í Føroyum herfyri, tá umboð fyri Dong kannaðu um Dong og virkssemi tess.

Undir eini samkomu fyrri limum í Føroya Arbeiðsgevarafelag á Hotel Hafnia varð eitt sera áhugavert kort, sum visir undirgrundina bretsku og føroysku megin Hetlandsrennuna. Fleiri av teimum, sum vóru við á fundinum við Dong hava heitt á blaðið um at prenta tað. Sosialurin hevur biðið um loyvi at kunna prenta kortið, men frá Dong fáa vit at vita, at her er talan um loyndomar, sum helst ikki skulu kunna almanna-kunngerast fyrri hinum oljufeløgnum, sum jú eru kappingameitar.

Seismlíkur við tveimum nálpum
Blaðið skilur annars, at oljusamtakið sum Dong er partur av, „The Faroes Partnership“ við Amerada Hess, Norsk Hydro og

Lasmo, er komið rættiliga langt við sínum kanningum av føroyaøkinum.

Jan Terje Edwardsen viðgongur, at teir møguliga eru komnir longur enn onnur oljufelag, nú teir hava gjørt stórar fløgur í eitt nýtt slag at kanningartøkni. Hann sýnar til tær kanningar, sum í tveimum umfærum eru gjørdar við tveimum seismlíkskupum.

-Eg haldi ikki tað er ov nógv sagt, at vit við hesum áyggja teknikkini eru komnir væl longur, enn um vit bert brúktu vanliga og kenda kanningarháttin, og at vit siggja betur gjøgnum basaltið enn um vit ikki høvdu brúkt henda teknikk.

Blaðið skilur, at oljufeløgin hava stórar vónir til serstakliga økini við markið. Her er basaltið tynri, og tí er lættari at siggja, hvat er undir. Eisini liggja hesi økini næst verandi fundum á bretskum øki, so tað er eisini rættiliga náttúrligt, at eyguni eru vend móti marknasonuni.

Tað er greitt, at oljufeløgin royna at finna stöð at bora, har basaltið ikki er alt ov tjúkt. Tað er sera kostnaðarmikið at bora gjøgnum basalt, og tess tjúkn basaltið er, tess dýrari verður tað at koma niður á møguligar oljukeldur.

Føroyingar positivir

Jan Terje Edwardsen er annars væl nøgdur við vitjanina í Føroyum nú um dagarnar.

-Fólk eru sera positiv, og vit finga gott samband við fólk umboðandi vinnulív og myndugleikar. Jan Terje heldur, at føroyingar hugsa og bera seg skilagott at, tá talan er um ein komandi oljuútvikling. Hann heldur ikki, at fólk hefur gjørt sær órealistiskar myndir av komandi gongdini. Tað er so væl upplýst um alt hetta, at fólk eisini vita, at eingin kann siga nakað við vissu fyrr enn borað hefur verið, og tá vita tey eisini, at óvissan framvegis er stór.

-Vanliga verður sagt, at tað í meðal skulu borast 10 brunnar fyrri at finna eina oljukeldu. Um hetta eisini verður so í Føroyum fáa vit at siggja, men tað er greitt, at Dong var her ikki, um vit ikki mettu møguleikar at finna olju og gass verða stórar.

Vit hava góðar vónir um, at tað verða funnin kolvetni við Føroyar, men vita eisini, at tað verða mong vónbrot.

Passandi lut við Føroyar

Hvat viðvíkur stöðdini á økinum við Føroyar, so heldur Jan Terje Edwardsen, at sammetti við Norð-



Jan Terje Edwardsen, leitingarstjóri hm. saman við fyrstingastjóranum í Dong, Holger Lavesen. Mynd jan

sjógvin er talan um eitt rættiliga stórt øki, og tí er eisini pláss fyri nógvum operatørum og boripallum á føroyskum øki.

Hóast luturin hjá Dong í samtakinum tað arbeiðir saman við í Føroyum ikki er so stórur, teir hava 10%, so heldur leitingarstjórin hjá felagnum, at hetta kort-

ini er sera passandi fyri eitt felag sum Dong. Í Danmark hava teir 20% í samtökunum teir eru við, og í Grønlandi er talan um 8,5% í einum lisensi og 17% í einum øðrum. Har eru teir í samstarvi við m.a. Phillips og Statoil.

Jan Terje Edwardsen sig-

Grønlandska heimastjórin var við á oljuráðstevnu í Stavanger herfyri. Og her inngongur Dong sum ein fjórði partur í leitingini eftir olju og gassi. Mynd jan



Bæði Føroyar og Grønland høvdu bás á altjóða oljuframsýningini í Noregi herfyri.